

ఫాన్సీ

శ్రీ పాలడుగు వెంకటేశ్వరరావు

వెస్టర్న్ అవెన్యూ, పసిఫిక్ కోస్ట్ హైవేల, ఆ ఇంటర్ సెక్షన్ దగ్గర, రోడ్ క్రాస్ చెయ్యటం కోసమని నిలబడి వున్నాడు. రేమీ. ఇంకా సిగ్నల్ రాలేదు. రేమీ అసలుపేరు రమేష్. నోరు తిరగని అమెరికన్లు రేమీ అని పిలవటం సాగించి ఆ పేరే స్థిరపరచారు. రమేష్ ఇండియా నుండి 'ఇమిగ్రెంట్'గా అమెరికా వచ్చి మూడునెలలయింది. రమేష్ని తీసుకువచ్చిన అతని అన్న అవినాష్, ఈస్ట్కోస్ట్లో వున్న బోస్టన్కి మూవ్ అయిపోయాడు.

'ఇండియా'లో బీటెక్ పూర్తిచేసి, అమెరికా అంటే భూతల స్వర్గమనీ, అక్కడ అవకాశాలు ఎన్నోవుంటాయనీ, రెండు చేతులతోనూ పుష్కలంగా డాలర్లు సంపాదించవచ్చుననీ విని, వచ్చిన రమేష్ ఇంకా సెటిల్ కాలేదు. క్వాలిఫికేషన్కి తగిన ఉద్యోగం అతనికి దొరకలేదు. ఏదో చేస్తున్నాడు.

ఇక్కడ అందరూ అంతే. ఎవరిదారి వారిది. వారంలో, అయిదు రోజులూ బిజీగా వుంటారు. ప్రతి వారికీ 'టయమ్ సెన్స్' ఎక్కువ. ఆ మిగిలిన వీకెండురెండు రోజులూ ఇల్లు సర్దుకునీ, బట్టలు ఉతుక్కునీ, రాబోయే అయిదు వర్కింగ్ రోజులకు, తయారు అవటంతోనూ ప్రండ్లు ఇచ్చిన పార్టీలకు వెళ్ళటం, లేక తెలిసిన నలుగురిని పిల్చి పార్టీలు ఇవ్వటంతో సరిపోతుంది. మనిషి చేసే లేబర్ కాస్ట్ ఎక్కువ. అందువలన ఏటాజడ్దాకా చాలామంది, ఎవరి పళ్లు వాళ్ళు చూసుకుంటారు. పే చెయ్యలేక.

ఇక్కడి వాళ్ళు వకరిగురించి వకరు పట్టించుకోరు. ఎవరు ఏమిపని చేసి ఏవిధంగా 'గెటాన్' అవుతున్నారో మరొకరికి అనవసరం డిగ్నిటీ ఆఫ్ లేబర్ వుంది. ఎర్నెవైల్ యాలెర్న్ - అనుకుంటారు. పనితనాన్ని బట్టే కూలీరేటు. పనినిబట్టే హైరింగులూ, ఫైరింగులూ తరచూ ఎక్కువగా జరుగుతూవుంటాయి. హైరింగు అంటే వుద్యోగం ఇవ్వటం. ఫైరింగు అంటే వుద్యోగంనుండి తీసెయ్యటం. ఎంత పెద్ద జీతాలున్న వుద్యోగాలకయినా ఇవి తప్పవు. సెక్యూరిటీలేదు జాబ్కి.

'వాక్' సిగ్నల్ వచ్చింది. రోడ్ క్రాస్ చేసి. ఎదురుగా కార్ల రోలో వున్న షాప్ లోకి వెళ్ళాడు, రమేష్.

'హామ్' కవుంటర్ దగ్గరవున్న పడుచుయువతి పలకరించింది మర్యాదగా ఆహ్వానించింది.

'హామ్' యికిలింపాడు రమేష్ యాంత్రికంగానే. ఎంతో ఆదర పూర్వక మయిన విధాన - ఆమె 'కెనపెల్ యూ' అంది. బ్రీడ్ మెంటు గొప్పగా వుంది. అది మామూలే. బిజినెస్ పద్ధతి.

అయిదడుగుల పదంగుళాల పొడవున్న అందగాడు రమేష్. ఆరోగ్యంతో రెవరెపలాడుతున్న ఇరవై ఒక్క సంవత్సరాలవయస్సు. చిన్నప్పటి నుండి కష్టాలు పడి ఓర్చిన శరీరం.

ఆ యువతి అతని వంకే పరిశీలనగా చూసింది. ఆ అమ్మాయికి పద్దెనిమిది సంవత్సరాల వయస్సు వుంటుంది. పోతపోసిన పాలరాతి విగ్రహంలా వుంది. అందాన్ని మలిచి చెక్కినట్లు నీలి కన్నులూ, నిగారింపుతో వున్నచంపలూ. దీర్ఘ నాళికా, గవుసుక్రింద పూర్తిఅకృతితోవున్న వక్షోసంపదా! షాపు ఖాళీగానే వుంది. కష్టమర్లు ఎక్కువగా లేరు అప్పుడు.

'అయ్యా ప్రం ఇండియా?' అంది ఆయువతి అతన్ని పరిశీలనగా చూస్తూ.

'యా' అన్నాడు, రమేష్.

'నేను మా డాడ్ తో ఒకసారి ఇండియా వచ్చాను. బ్యూటీఫుల్ కంట్రి, ఐ లవ్ ఇండియా. ఇండియన్స్ అన్నా ఇండియన్ కల్చర్ అన్నా నాకు మక్కువ ఎక్కువ.' అంది. ఇదెక్కడి గోలరా బాబూ అనుకుంటూ 'యా' అని ఇకిలింపాడు రేమీ, వురప్ రమేష్; ఏం చెయ్యాలో తోచక 'థ్యాంక్యూ' అన్నాడు.

'అయాం నీటా. యూ ఆ...?'

'రేమీ' అన్నాడు రమేష్.

'డాడ్. డాడ్' అంటూ, వుత్సాహంగా పిల్చింది నీటా.

అది పెద్దషాపు. షాపునిండా రకరకాల 'ఈటబుల్స్' వున్నాయి కాన్ఫుడ్జూ, వికర్నూ ఎన్నోరకాలు వున్నాయి. మైక్రోవేవ్ ఓవెన్ వుంది. టీ. వి. మానిటరింగ్ వుంది. మిసీ కంప్యూటర్ కూడా వుంది కవుంటర్ దగ్గర. లోపల్నుంచి, టకప్ చేసుకునివున్న ఆరడుగుల వ్యక్తి వచ్చాడు. అతన్ని చూసి సంతోషంగా పువ్వులా హాయిగా నవ్వింది నీటా. 'డాడ్ హి ఈస్ రేమీ, ప్రం ఇండియా!' అంది వుత్సాహంగా.

'వండర్ ఫుల్!' అంటూ రెమీవైపు దూసుకువచ్చి, షేక్ హాండు యిచ్చాడు అతను.

'అయాం జాన్' అన్నాడు సంతోషంగా, వెరీగ్గాడ్ టూ మీట్యూ అన్నాడు.

రెమీ వకప్రండుతో కలిసి, అక్కడికి నాలుగు 'బ్లాకులు' అవతలి, ఒక ఎపార్ట్ మెంటులో వుంటున్నాడు. జాన్ కలుపుగోలు మనిషి. రెమీతో ఎంతో ఆదరంగా మాట్లాడాడు. ఇండియాని గురించి, ఇండియన్స్ గురించి తను ఏర్పరుచుకున్న మంచి అభిప్రాయాల్ని గురించి చెప్పుకునివచ్చాడు. కొన్ని సంవత్సరాలు అతను ఫామిలీతో ఇండియాలో వున్నాడట. రెమీని వదిలి పెట్టలేదు. రెమీకి వాళ్ళతో అలా అయిన పరిచయం క్రమంగా ఎంతో బలపడింది.

'అమెరికా గొప్పదేశం'. ఇక్కడ సంపాదనకు అవకాశాలు ఎన్నో. మొదట్లో ప్రతివారూ 'స్ట్రీగుర్' అయినవాళ్ళే. తేలివితేటల్ని తేలిగ్గా సొమ్ము చేసుకొనవచ్చును. వుద్యోగమే చెయ్యాలనిలేదు. చేవవుంటే ఎన్నో వ్యాపారాలు. తనది అసలు బిల్లాండు. పదిహేను సంవత్సరాల క్రితం ఈ దేశం వచ్చాడు. మొదట్లో ఎంతో స్ట్రీగులయ్యాడు. అప్పుడు తిరిగి బిల్లాండు వెళ్ళిపోదామనీ అనిపించింది. రకరకాల వుద్యోగాలు చేసాడు. 'డీ' పెషన్లు' ఇక్కడా అప్పుడప్పుడూ వస్తుంటాయి. ఫైరింగులు విస్తారంగా జరుగుతూ వుంటాయి. వుద్యోగాలతో విసిగిపోయాడు, వ్యాపారంలోకి దిగాడు. క్రమక్రమంగా వ్యాపారం కలిసి వచ్చింది. ఇప్పుడు తను ఆర్థికంగా ఎంతో బాగా వున్నాడు. స్వంత ఇల్లువుంది. రెండు బెంజికార్లు వున్నాయి. బ్యాంకులో మూడువందల వేల డాలర్ల నిల్వ వుంది. నీవూ అంతే. ఇవాళ ఇలా వున్నానని డీ'ప్రెస్ అవకు. రేపు నీ తెలివి తేటల్లో నీవు మిలియనీర్ అవవచ్చును.' అంటూ వుషారుగా చెప్పుకుని వచ్చాడు జాన్. దాపరికంలేని అతని మాటలలో అభిమానం వుంది. స్నేహమూ వుంది.

నీటా అతని ఏకైక కుమార్తె. లాంగ్ బీచ్ లో హైస్కూల్ గ్రాడ్యుయేషన్ చేస్తూవుంది. తీరిక సమయాలలో ఇలావచ్చి, పనిచేసి సంపాదించుకుంటున్నది అని చెప్పాడు జాన్.

నీటా వీలయినప్పుడల్లా వచ్చి రెమీని తీసుకు పోయేది. పసి ఫిక్ వడ్డున వున్న అందమయిన బంగళా వాళ్ళది. దాని ఖరీదు ఎంత లేదన్నా రెండువందలవేల డాలర్లు వుంటుంది.

ఆర్థికంగా తను ఇబ్బందుల్లో వున్నానని, మనుగడకోసం ఒక గాస్ స్టేషన్ పనిచేస్తున్నాననీ చెప్పాడు ఆమెతో రెమీ. ఏమీ దాచలేదు, వాళ్ళదగ్గర. వాళ్ళూ అంతే ఓపెన్ మైండెడ్!

'ఆర్థిక ఇబ్బందులు ఎవరికి లేవు? ఇక్కడ అంతే. పుష్కలంగా డబ్బుచేతికి వచ్చినట్లే వుంటుంది. కానీ అదేవిధంగా మనకి

తెలికుండానే ఆమనీ మనచేతుల్నించి జారిపోతూ వుంటుంది. డోంట్ వరీ' - అని నవ్వుతుంది నీటా. నీటా తల్లి తనయాక్టివిటీస్ తో ఎప్పుడూ బిజీగా వుండేది. చాలా నెలల తర్వాత ఒకసారి నీటా, దిగులుగా చెప్పింది.

'రెమీ అయాం మిస్సింగ్ యూ!.' అంది, విచారంగా.

'ఏమయింది, నీటా?'

'వుయార్ మువింగ్ టూ ఈస్ట్!'

'అది ఎమిటీ? ఎందుకనీ?'

'ఏమో, డాడ్ ని అడుగు అంది. కరీఫుతో ముక్కుచీదుకుంది బాధగా.

జాన్ ఆ సాయంత్రం చెప్పాడు. అవును. వాళ్ళు మూవ్ అవుతున్నారు. లాస్ ఏంజిలీస్ లో అంతా అమ్మేసి అట్రాయ్ లోకి వెళ్ళి పోతున్నారు. అక్కడ మరొక ఇద్దరు పార్టనర్లుతో కలిసి ఇళ్ళ నిర్మాణానికి సంబంధించిన కంపెనీ పెడుతున్నాడట. ఆ బిజినెస్ ను చాలా బాగుందట. నేను మల్టీమిలియనీరుని కావాలంటే ఈస్ట్ కి మూవు కాక తప్పదు. ఇలాగే వుంటే ఎన్నాళ్ళయినా నేను మిలియనీర్ నన్నా కాలేను - అన్నాడు, జాన్ నవ్వుతూ.

'ఇప్పుడు మీకు ఏం తక్కువయిందని?' అడిగాడు రెమీ అమాయకంగా.

'మనిషికి 'యాంబిషన్' వుండాలి. కష్టపడి పనిచేయటం అలా వాటయిన మనిషి. పైకి రావాలంటే, ప్రయత్నం అవసరం' అని నవ్వాడు జాన్. ఆ సమయంలోనే అతను ఒక విచిత్రమయిన ప్రపోజర్ చేసాడు.

'లాస్ ఏంజిలీస్ లో వున్న నా 'ప్రొపర్టీస్' ఆన్ లైన్ డిస్పోజ్ చేసేశాను. పి. సి. హెచ్ (పసిఫిక్ కోస్ట్ హైవే) మీద వున్న ఈ షాపు వక్కచే మిగిలి వుంది. నీలాంటి వాడికి మంచి వ్యాపారం. కూర్చుని సంపాదించుకొనవచ్చు. 'హెల్ప్'కి అయిదారుగురు స్టూడెంట్సుని పెట్టుకుని బాగానడపవచ్చు. ప్రస్తుతం నేను అదే చేస్తున్నాను. దీన్ని నేను నీకు అమ్ముతాను, నీవు కొనుక్కో. ఈ ప్రపోజర్ నీటాది. నేనూ అదే అభిప్రాయంలో వున్నాను. చూస్తూచూస్తూ ఇంత మంచి వ్యాపారాన్ని డబ్బుకాసించి ఎవరిచేతుల్లోనో పెట్టటం ఎందుకు? అన్నాడు.

'బేరం పెడితే వందవేల డాలర్లు వస్తుంది. నీకు యాభయివేల డాలర్లకే నేను అమ్ముతాను' అన్నాడు.

రెమీ తన పరిస్థితిని దాచకుండా చెప్పాడు. అంత డబ్బు తన దగ్గర లేదని చెప్పాడు.

'తెలిసిన వాళ్ళ దగ్గర 'బారో' చెయ్యి! అని సలహా ఇచ్చాడు జాన్.

'అంత డబ్బు నాకెవరూ ఇవ్వరు'

'మీ ఇండియన్స్ ఇక్కడ చాలామంది వున్నారు! ఇంటరెస్టు తీసుకున్నాయినా ఎవరూ నీకు ఆ సహాయం చెయ్యలేరా?'

రెమీ నవ్వాడు. 'మీకు మావాళ్ళ సంగతి తెలియదు. వాళ్ళు అవసరమయితే ప్రాజాల్నియినా పదులుకుంటారుగాని, సాటివాడే అయినా, అంత డబ్బు, నమ్మి నాచేతిలో పెట్టరు.' అన్నాడు రెమీ.

'అదేమిటి?'

'అది అంతే! అన్నాడు రెమీ.

'ప్రయత్నం చెయ్యి' అని సలహా ఇచ్చాడు జాన్.

ఆ మర్నాడు నీటాని తీసుకుని మళ్ళీవచ్చాడు జాన్. ఈలోగా తన ప్రయత్నం తనుచేసాడు రెమీ. బాగాతెలిసిన నలుగురు ఆంధ్రానీని ఫోనుమీద విషయంచెప్పి అప్పు అడిగాడు. కాని, ఫెయిలయ్యాడు. అసలు అటువంటి ప్రయత్నం చెయ్యటమే తెలివితక్కువ!

నీటా దిగులుగావుంది.

'మేము ఎల్లుండే వెళ్ళి పోతున్నాము' అంది విచారంగా నీటా.

రెమీకి కూడా అదొకలాగా అనిపించింది. నీటా, మంచి స్నేహితురాలు!

'నేను చెప్పింది ఏం చేసావు? మాకు సమయంలేదు' అన్నాడు జాన్.

'ఏ సంగతి?'

'అదే ఈ షాపుని నువ్వు కొనుక్కోవన్నాను గదా!'

'అది నావల్లకాదు. నా దగ్గర అంతడబ్బులేదు.' అన్నాడురెమీ, విచారంగా.

జాన్ ఆలోచనలో పడ్డాడు.

నీటా జాన్వంక సాలోచనగా చూసింది. రెమీనీ జాన్నీ మార్చి మార్చిచూసింది.

నీటా నీకే ఎలాగయినా సరే, ఈ షాపుని అప్పజెప్పాలని పట్టు బట్టావుంది. ఫీ టుక్ ఫాన్సీ ఇన్ యూ, సరే. అయితే ఇలాచేద్దాం. ఈ షాపునీకే అమ్ముతాము. బ్యాంక్ ఇంటరెస్టు రేటుతో ఇన్స్టాల్ మెంటులో బాకీ తీర్చేయ్యి. ఓ. కే! అన్నాడు జాన్.

'ఆ ప్రకారం డాక్యుమెంటు తయారు చేయిస్తాను. ఇవాళ సంతకాలు ఆయిపోతే రేపేమేము వెళ్ళిపోతాము.' అని నిశ్చయించాడు జాన్.

'డాంక్యూ నీటా' అన్నాడు రెమీ ఎమనాలోతేలిక. నీటా విచారంగా శూన్యంలోకి చూసింది. 'యూ వెల్ కమ్' అని అస్పష్టంగా గొణిగింది సమాధానంగా.

ఆరోజే కాగితాలు తయారయాయి, సంతకాలు పెట్టుకున్నారు, వ్యవహార పద్ధతిలో ఆర్మాత్రికి డిన్నర్ ఇచ్చి, ఆమర్నాడే ఎయిర్ పోర్టుకి వెళ్ళి సెండాప్ ఇచ్చివచ్చాడు రెమీ.

నీటా రెమీని కావలించుకుని వెళ్ళి వెళ్ళి ఏడ్చింది. జాన్ కూడా కళ్ళనీళ్ళనీ మక్కునీ కర్చీఫ్ తో తుడుచుకున్నాడు. మిసెస్ జాన్ మాత్రం మామూలుగానే వుంది. రెమీకి కూడా అదొకలాగా అనిపించింది. ఏదో వెలితి. విచారం. దిగులు.

వాళ్ళు వెళ్ళిపోయారు! అనుకోకుండా జరిగిన పరిచయం, వాళ్ళు తన మీద పెంచుకున్న ఫాన్సీ, అత్మబంధువుల్లా అయిపోవటం, ఏమాత్రం సెక్యూరిటీ లేకుండా - కావాలనే ఆషాపుకి తనని యజమానిని చెయ్యటం, వీలునిబట్టి అప్పతీర్చేసుకోమని భరోసాఇచ్చి, ఆ నమ్మకంతో వెళ్ళిపోవటం - అంతా విచిత్రంగా అనిపిస్తుంది. ఎంతమంచి మనుషులు వాళ్ళు.

సాన్ పెడ్రోసిటీ వాళ్ళు, వెస్టర్న్ అవెన్యూ వెళ్ళి పసిఫిక్ తీరాన్ని కలిసేచోట, 'సీవరల్డ్' అన్న పేరుతో ఒక 'హాలిడే రిసార్టు' కొత్తగా ఏర్పాటుచేయటంతో, ఆదారిన ట్రాఫిక్ పెరిగింది. ఆకారణంగా బిజినెస్సు వూపునందుకుంది. లాభాలు పిచ్చిగా పెరిగాయి. ఆ వుత్సాహంతో, షాపుని రీమోడల్ చేసి ఇంప్రూవ్ చేసాడురెమీ. కలిసివచ్చింది. జాగ్రత్త, కష్టపడి పనిచెయ్యటం వాటికి తోడయ్యాయి.

అందువలన సంవత్సరం తిరగకుండానే - అగ్రిమెంటు ప్రకారం జాన్ కి డబ్బుపంపించివేసాడు రెమీ. మరొక సంవత్సరం గడిచేప్పటికి అతని బాంకు నిల్వబాగా పెరిగింది. ఆడబ్బుతో 'రియల్ ఎస్టేట్' బిజినెస్సుని ప్రారంభించాడు. మరొక రెండున్నర సంవత్సరాలలోనే అతని స్టేటస్ బాగా పెరిగింది. పట్టింది బంగారమయి కలసివచ్చింది. ఈదేశంలో ఇంతే. ఎవరిఅదృష్టం ఏదశలో ఏమలుపు తిరుగుతుందో ఎవరూ చెప్పలేరు.

అయిదు సంవత్సరాలలో రెమీ మల్టీమిలియనీ రయ్యాడు. 'సావరిన్ ఇన్ వెస్ట్ మెంటు' అని కంపెనీపెట్టాడు. వ్యాపారం మూడు పువ్వులూ ఆరుకాయలుగా పెరిగింది. మధ్యలో ఒకసారి ఇండియా వెళ్ళి, తనకు నచ్చిన అమ్మాయిని పెళ్ళిచేసుకుని తీసుకువచ్చి కాపురం పెట్టాడు. చేపట్టిన అన్ని వ్యాపారాలు బాగా కలిసివచ్చాయి.

ఇప్పుడు రేమీకి ఇద్దరు పిల్లలు. ఒక అబ్బాయి, అమ్మాయి. అనుకూలవతి అయిన భార్య. సకల సౌకర్యాలతో నిండి, నిమగ్నం తీరికలేని జీవితం గిరున పరుగులు పెట్టావుంది.

ఆ రోజు రేమీ తన ఆఫీసులో 'బిజీ'గా వున్నసమయంలో ఫోను మోగింది.

'హలో'

'హేయ్. నేను జాన్ని. రేమీ దేరో!'

'జాన్! రేమీ స్పీకింగ్. వేరార్యూ? వోంట్యూకంటూమీ! రేమీ మొహం వెలిగిపోయింది.

'హూర్. సాయంత్రం ఆరుకి. ఓ.కే.' అన్నాడు జాన్. ఎన్ని సంవత్సరాల తరువాత!

'ఓ. కే. అవుర్ బి వెయిటింగు ఫర్మా' అన్నాడు రేమీ ఆనందంగా.

సాయంత్రం ఆరింటికి కరెప్టుగా రేమీ ఆఫీసులోకి అడుగు పెట్టాడు జాన్. రేమీ అతన్ని గుర్తుపట్టలేక పోయాడు.

జాన్ గడ్డం బాగా పెరిగి వుంది. చిక్కిపోయాడు. లోతుకు పోయినకళ్లు. అతను వేసుకున్న దుస్తులు పాబీగావున్నాయి. ఏమయింది జాన్ కి? ఎంత మార్పు!

వాళ్ళిద్దరు చాలాసేపు కబుర్లు చెప్పకున్నారు. జాన్ ని తన యింటికి డిన్నర్ కి ఆహ్వానించాడు రేమీ.

జాన్ చెప్పిన విషయాలు దారుణంగా వున్నాయి.

డెట్రాయిట్ కి వెళ్ళిన జాన్ ఆర్థికంగా క్రుంగిపోయాడు. వ్యాపారం దివాలాతీసింది. పార్ట్నర్స్ మోసం చేసారు. జాన్ భార్య మోసంచేసింది. మరెవరితోనో వెళ్ళిపోయింది. నీటా పెళ్ళి అయింది. విడాకులు పుచ్చుకుంది. మళ్ళీ ఎవరో నమ్మి వివాహం చేసుకుంది. ఆ వివాహమూ ఫెయిలయ్యింది. నీటాకి ఇద్దరు పిల్లలు. వాళ్ళని పెట్టుకుని నీటా! స్ట్రగులవుతూవుంది'. ప్రస్తుతం నీటా న్యూయార్క్ లో వుంది.

జాన్ పరిమితిని మించి బీర్ త్రాగాడు.

'రేమీ నేను సర్వనాశనం అయ్యాను. కెయూపార్ట్ మీ' అన్నాడు.

రేమీ ఆలోచనల్లో పడ్డాడు. వెంటనే-హ్యూర్ ఆనలేకపోయాడు.

'ఇప్పుడు నాకు ఫైనాన్సియల్ గా హెల్ప్ కావాలి రేమీ! ఐ వంటూ రీ స్టాట్ మై కెరీర్'. అని రిక్వెస్టు చేసాడు జాన్.

రేమీ మవునంగా జాన్ కి 'డివెన్' సర్వచేసాడు. ఇక అక్కడ వున్నంతవరకూ- జాన్ ఆ ప్రస్తావన తేలేదు. డిన్నర్ ఆయినాక థాంక్స్ చెప్పి వెళ్ళిపోయాడు జాన్. గుమ్మంవరకూ వెళ్ళి వీడ్కోలు చెప్పిన రేమీ కళ్ళు శిలలాగావున్నాయి. వాటిలో చలనం లేదు. జాన్ కనుమరుగయ్యేదాకా అలాగే చూసి వెనుదిరిగి డోర్ వేసి లాక్ చేసాడు రేమీ. దూరాన చర్చిలో గంటలు మ్రోగుతున్నాయి - మాన్! సంటన్ దౌ ఆర్ సో సెల్విష్ అన్నట్లుగా!

ద్రాయింగ్ సాంకేతిక పరిక్షలలో ఉచిత శిక్షణ నిరుద్యోగులకు ఉద్యోగ అవకాశములు

పోస్టల్ కోచింగ్

ప్రభుత్వ సాంకేతిక విద్య కోశ వారి ద్రాయింగ్ పరీక్షకు తెలుగులో కనెలు
POSTAL కోశ ఉచిత శిక్షణ ఇవ్వబడును. మొత్తము ఫీజులు 500. SC, ST, BC,
లకు 200 శిక్షణలో చేరిన కలికి ప్రింటింగ్, డ్రాయింగ్, పోస్టల్ ముద్రాపకులు.
విద్యార్హత: 7th PASS, B, 9, SSC, INTER, HSC, PUC, MATRIC, SSLC,
DEGREE, ITI, పాస్టల్ ఫియల్ అయిన స్త్రీ పురుషులు ఉత్తము.

ఉద్యోగములు: శిక్షణ పొంది పుభుత్వ పరీక్ష పాస్ చేసిన వారు DRAWING MASTERS,
TRACERS, ARTISTS గాను కేంద్ర ప్రభుత్వములలోను, ప్రైవేట్ సంస్థలలోను
ద్రుపత్రికలలోను నెలకు రూ 1000/- నుండి రూ 1200/- వరకు పొందవచ్చును.
మీ స్వకృతిపై ఆర్కిటెక్చర్, ప్రింటింగ్, డ్రాయింగ్, గ్రాఫిక్స్ లో నిర్ణయించవచ్చును.
శిక్షణ పొందగాక అభ్యర్థులు అప్లికేషన్ వివరముల కొరకు 10 కోశాలలో
రూ. 5/- HO కోశ సంవి పొందవచ్చును.

* ఈ పరీక్షలు కష్టమైనవి. హైదరాబాద్ లోని మన కష్టములతో
38 సంవత్సరాల ప్రతినివృత్తియు JUNE లో లోయర్, DECEMBER
లో హైయర్ కోశ నిర్వహించబడును. విద్యార్థులు జరిగి దగ్గరలో ఉన్న
సెంటర్ నందు హాజరు కావచ్చును.

NOTE: ప్రస్తుతము SSC, INTER, DEGREE PASS పాస్ ఫియల్ అయి
ఫీజుగా ఉన్నవారికి ఈ శిక్షణ ఎంతో ఉపయోగము. -PRINCIPAL

PHONE: 512
S.V.T.A.T. COLLEGE
(Regd. By Govt. of A.P.)

POST BOX No. 30 CHILAKALURIPET. 522 616

విహంగ "న్యాయమ్!"

శ్రీ రాళ్లబండి కవి తాప్రసాద్

కిరణంలా ఎగిరే హంస

ఒక నాడు

సూర్యాస్తమయాన్ని చూసి,

నాలుగు కన్నీటి బిందువులు కార్చింది—

అంతే.....

"ఇంద్రధనస్సు" దానికి ఎక్కు పెట్టుబడింది !

పాపం!

స్వేచ్ఛగా ఎగిరే దాని రెక్కలు

"విడు రంగుల సందులో"

ఇరుక్కుపోయాయి!..!

విలవిలలాడుతూ,

వ్రేలాడుతోంది విహంగం..

—స్వేచ్ఛ కోరిన
పొరుడిలా!!